

मजदूर वर्ग गारा या चूना उठाकर राजगीर के निकट रखते हैं।

अढ़ैया वि. (तत्.) 1. माप और तौल की माप जो ढाई सेर की होती थी, पंसेरी का आधा, 2. ढाई का पहाड़ा।

अणि स्त्री. (तत्.) 1. अनी, कोर, नोक 2. धार 3. वह कील जिसे धुरे के दोनों छोरों पर चक्के की नाभि में इसलिए ठोकते हैं ताकि चक्का धुरे के छोरों पर से बाहर न निकल जाए, धुरे की कील 4. सीमा, हद मेड़ 5. किनारा 6. अत्यंत छोटा।

अणिमा स्त्री. (तत्.) अति-सूक्ष्मता, योग की आठ सिद्धियों में पहली सिद्धि जिसके बल से मनुष्य लघुतम आकार धारण कर सकता है।

अणु पुं. (तत्.) 1. किसी वस्तु या पदार्थ का सबसे छोटा विभाग, सूक्ष्म कण, जरा 2. किसी तत्व का सबसे छोटा कण जिसकी स्वतंत्र सत्ता हो 3. छंद में मात्रा का चतुर्थांश 4. भौ. रासायनिक आबंधन से जुड़े एकाधिक (दो या हजारों) परमाणुओं से बनी इकाई molecule वि. 1. अति सूक्ष्म, क्षुद्र 2. अत्यंत छोटा 3. जो दिखाई न दे या कठिनाई से दिखाई दे।

अणुक वि. (तत्.) अणुवत् सूक्ष्म पुं. सरसों जैसा धान्य।

अणुजीवविज्ञान पुं. (तत्.) जीवविज्ञान की वह शाखा, जिसमें जीव की आण्विक प्रकृति तथा उसकी जैव-रासायनिक अभिक्रियाओं का अध्ययन किया जाता है। molecular biology

अणुत्व वि. (तत्.) अति सूक्ष्मता, अणु जैसी सूक्ष्मता।

अणुबम पुं. (तत्.+अं.) परमाणु बम या नाभिकीय बम का प्रचलित नाम दे. परमाणुबम। atom bomb

अणुभा स्त्री. (तत्.) (सूक्ष्म प्रकाश वाली) बिजली, विद्युत।

अणुमात्र वि. (तत्.) अणु के समान छोटे, अत्यल्प।

अणुवाद पुं. (तत्.) 1. दर्शन का वह सिद्धांत जिसमें जीव या आत्मा को अणु माना गया हो 2. वह शास्त्र जिसमें पदार्थों के अणु नित्य माने गए हों।

अणुवादी पुं. (तत्.) 1. नैयायिक, वैशेषिक शास्त्र को माननेवाला 2. वल्लभाचार्य का अनुयायी वैष्णव।

अणुवीक्षण पुं. (तत्.) शा.अर्थ अणु रूप में देखना अतिसूक्ष्म रूप में देखना, बाल की खाल निकालना, छिद्रान्वेषण।

अणुवीक्षण यंत्र पुं. (तत्.) सूक्ष्मदर्शी, खुर्दबीन।

अणुव्रत पुं. (तत्.) जैन शास्त्रानुसार गृहस्थ धर्म का एक अंग जिसके 5 भेद हैं- 1. प्राणातिपात विरमण 2. मृषावाद विरमण 3. अदत्तदान विरमण 4. मैथुन विरमण 5. परिग्रह विरमण।

अण्वंत पुं. (तत्.) सूक्ष्म प्रश्न, बाल की खाल निकालने वाला प्रश्न।

अतंत्र वि. (तत्.) 1. जिस पर किसी का शासन न हो 2. स्वतंत्र पुं. अनियंत्रित कार्य।

अतंद्र वि. (तत्.) 1. तंद्रारहित 2. जागरूक, सतर्क।

अतः अव्य. (तत्.) 1. इसलिए, इस कारण से, इस हेतु से, इस वजह से 2. इससे आगे।

अतएव अ. (तत्.) इसी लिए, इसी वजह से।

अतट वि. (तत्.) 1. तटहीन 2. खड़ी ढाल वाला पुं. खड़ी ढाल वाला पहाड़ या चट्टान 2. पहाड़ की चोटी 3. ज़मीन का निचला भाग।

अतत्पर वि. (तत्.) जो तत्पर, तैयार या उद्यत न हो।

अतत्त्व पुं. (तत्.) जो तत्त्व नहीं हो, जो तत्त्व से भिन्न हो। वि. (तत्.) सारहीन, तत्त्वरहित।

अतथ्य वि. (तत्.) तथ्यरहित, अवास्तविक पुं. वास्तविकता रहित तथ्य या बात।

अतद्गुण पुं. (तत्.) एक अलंकार, जिसमें किसी वस्तु का दूसरी निकटस्थ वस्तु के विशिष्ट गुणों को ग्रहण न करना दिखलाया जाता है।

अतद्व्यावृत्ति स्त्री. (तत्.) दर्श. विजातीय (असत्) वस्तुओं के प्रतिषेध के द्वारा सद्वस्तु को जानने की प्रक्रिया।

अतद्व्यावृत्ति समाधि स्त्री. (तत्.) योग. आलंबन रहित समाधि।